

ڈاکٹر صغیر افراہیم

چیئر مین شعبہ اردو، علی گڑھ مسلم یونیورسٹی، علی گڑھ یو۔ پی۔ (انڈیا)

بھوپال، والیان بھوپال اور سلطان جہاں بیگم کے مرشد کا حجرہ یا مقبرہ

Dr. Sagheer Afraheem

Chairman, Urdu Department,

Ali Garh Muslim University, Ali Garh U.P (India).

**Sultan Jahan Begum- Bhopal-History of Bhopal-Jahan Begum's Shrine
and resting place.**

For a long period of time due to a misunderstanding Maulana Zia ud Din Hujra was regarded as his last resting place. The writer point out chronological evidence to support his arguments. He sheds light on the angles due to which this misunderstanding caused a lot of confusion. This rectification will not only put the dates in order for the completion of the history of Bhopal but will assist in identifying the correct resting place, too.

خوبصورت وندھیا چل کی وادیوں میں واقع بھوپال کو عروس مالوہ کے لقب سے یاد کیا گیا ہے۔ سنگلاخ چٹانوں سے بنے ہوئے وندھیا چل کے پہاڑ ہمالہ کی طرح بلند تو نہیں لیکن اپنے اندر بے پناہ کشش رکھتے ہیں۔ اسی کشش نے صوفی سنتوں، ادیبوں اور فنکاروں کو اپنی طرف کھینچا ہے۔ تہذیب و تمدن کا یہ مرکز ماضی قریب و بعید میں امن و امان، محبت و سکون اور خوشحالی کا گہوارہ رہا ہے۔ بڑے بڑے نام ور علماء و فضلا کے زیر سایہ شعراء و ادباء بھی یہاں سے اُٹھے ہیں جن کے نام تاریخ میں جگمگا رہے ہیں۔ اس نظرِ ارض کے علمی اور ادبی ماحول کو پروان چڑھانے میں حکمرانوں نے بھی اہم رول انجام دیا ہے۔ رہبر جو پوری نے کیا خوب کہا ہے۔

اے حسین بھوپال اے پروردہ امن و امان

کتی دل آویز ہے تیرے سفر کی داستاں

وندھیا چل کی سرسبز و شاداب پہاڑیوں کے زیر سایہ پروان چڑھنے والی تہذیب کے تعلق سے کئی کہانیاں منسوب ہیں۔ ان میں جو مستند کہی جاتی ہے اس کے مطابق شہر بھوپال کو اُس راجا بھوج نے بسایا جس کی راجدھانی دھارنگرتھی۔

آج جہاں بڑا تالاب ہے، ماضی بعید میں وہاں دو پہاڑوں کے درمیان کم فاصلے کو دیکھ کر اُس نے حد بندی کراتے ہوئے اُسے رونق بخشی۔ نو تعمیر علاقہ راجا کے نام کی مناسبت سے شہر ’بھوجپال‘ کہلایا جو کثرت استعمال سے بھوپال مشہور ہوا۔ بھوجپال میں جہاں بہت بڑا پشت بنوایا گیا تھا وہاں ایک مضبوط قلعہ بھی تعمیر کیا گیا۔ اب اس کے اہم نشانات تو باقی نہیں مگر اُس علاقے کو آج بھی پُرانے قلعے کے نام سے یاد کیا جاتا ہے۔

وقت گزرتا رہا۔ نئے نئے شہر آباد ہوتے رہے، ان کی رونقوں میں اضافہ ہوتا رہا۔ اسے وقت کی ستم ظریفی ہی کہیں گے کہ راجا بھوج کا بھوج پال اپنے آپ میں سمٹتا گیا۔ اٹھارہویں صدی عیسوی میں اچانک یہ ایک زندہ شہر کی شکل میں نمودار ہوا۔ تاریخ گواہ ہے کہ ۱۷۰۷ء کے بعد محض مغل حکومت ہی نہیں بلکہ پورا ملک افراتفری میں مبتلا ہوا۔ خود مختاری کے اعلانات کے ساتھ صوبوں کی نئی حد بندیاں ہونے لگیں۔ دوسروں کی طرح بہادر نوجوان دوست محمد خاں نے بھی قسمت آزمائی کا جتن کیا۔ ابھی اورنگ زیب کی وفات کے پندرہ سال بھی مکمل نہیں ہوئے تھے کہ صوبہ سرحد سے آنے والا اولوالعزم سردار بانی ریاست بھوپال کی شکل میں ’بھوج پال‘ کو ایک نئی زندگی عطا کرتا ہے۔

اُس نے اپنے ۱۸ سالہ دور حکومت میں ۲ ریاست بھوپال کی بنیادوں کو بے پناہ مضبوط کیا۔ چھوٹا بیٹا سلطان محمد خاں بارہ برس کی عمر میں مسند نشین کرایا جاتا ہے مگر چند ماہ بعد ہی بڑا بیٹا یا محمد خاں یہ ذمہ داری سنبھال لیتا ہے۔ اور بھوپال کا پہلا نواب قرار پاتا ہے۔ تیرہ سال حکومت کر کے وہ ۳۲ برس کی عمر میں اس دنیا سے رخصت ہو جاتا ہے۔ نواب فیض محمد خاں ۵، نواب حیات محمد خاں ۶، نواب غوث محمد خاں ۷، نواب وزیر محمد خاں ۸ اور نواب نظر محمد خاں ۹ سے ہوتی ہوئی یہ حکومت ۱۸۱۹ء میں گوہر بیگم کے حصہ میں آتی ہے جو قدسیہ بیگم کے نام سے مشہور ہوئیں۔ انھوں نے نہایت دانشمندانہ اور منصفانہ طریقے سے ہر شعبہ اور ہر محکمہ کو چُست دُرست کیا، ان گنت فلاحی کام کیے۔

قدسیہ بیگم کے بعد ان کی بیٹی سکندر بیگم مسند نشین ہوئیں۔ وہ دوستوں اور دشمنوں میں Iron Lady کے نام سے جانی گئیں۔ انھوں نے حج بیت اللہ کا سفر کیا۔ حاجیوں کے لیے مکہ مکرمہ میں مستقل رہائشی انتظام کرایا۔ فارسی کی جگہ اردو کو سرکاری زبان کا درجہ عطا کیا۔ سرسید احمد خاں کے منصوبوں کی ستائش کی۔ مدرسہ العلوم کے قیام سے نو سال قبل جب وہ بھوپال گئے تو نہ صرف ان کا شاندار خیر مقدم کیا گیا بلکہ بیگم صاحبہ نے الماس کی ایک قیمتی انگلی بھی مرحمت فرمائی۔ رجب علی بیگ سرور سے قضہ لکھوایا۔ ۳۰ اکتوبر ۱۸۶۸ء میں سکندر بیگم کی وفات کے بعد شاہجہاں بیگم نواب ہوئیں اور ان کی بیٹی سلطان جہاں ولی عہد قرار دی گئیں (۱۶ نومبر ۱۸۶۸ء)۔ شاہجہاں بیگم نے ریاست میں ریل کے نظام کا بندوبست کیا۔ کارخانے لگوائے۔ تاج المساجد بنوائی اور برطانیہ میں بھی ایک بڑی مسجد تعمیر کروائی۔ ۱۹۰۱ء میں ان کے انتقال کے بعد سلطان جہاں مسند نشین ہوئیں۔

نواب سلطان جہاں بیگم ۹ جولائی ۱۸۵۸ء میں پیدا ہوئیں۔ والد نواب بخش باقی محمد خاں انھیں بے حد عزیز رکھتے تھے۔ اُن کے انتقال کے وقت سلطان جہاں کی عمر دس سال تھی۔ ۱۷ اکتوبر ۱۸۷۳ء کو رسم سنگنی، یکم فروری ۱۸۷۵ء کو نواب احمد علی خاں سے شادی ہوئی اور دو کروڑ روپیہ مہر مقرر ہوا۔ ان کے تین بیٹے اور دو بیٹیاں پیدا ہوئیں۔ محترمہ

۱۷/۷ جب کو اس جہان فانی سے رخصت ہو گئے جبکہ مولوی ضیاء الدین کے نواسے نقشبند قمر نقوی بھوپالی لکھتے ہیں ۲۰ کہ وہ ۱۹۳۰ء میں اتاؤ واپس آئے اور ۱۹۴۱ء میں بیہوشی وفات پائی۔ یہ محض دو سال کا اختلاف ہے جس کے کئی جواز پیش کیے جاسکتے ہیں۔ اسی طرح ۱۷/۷ رجب یا ۶/۶ محرم کی بھی دلیل تلاش کی جاسکتی ہے لیکن اگر کتبے کی تاریخ (۶/۶ محرم الحرام سن ۱۲۵۱ھ) پر ہی اکتفا کیا جائے تو وہ دور قدسیہ بیگم کا تھا۔ قدسیہ بیگم کے بعد نواب سکندر بیگم تب کہیں جا کر نواب شاہ جہاں بیگم کا زمانہ آتا ہے۔ نواب شاہ جہاں بیگم کے عہد میں ان کے پیر و مرشد سید رضا شیریں رقم دہلی سے بھوپال آتے ہیں اور پھر بیہوشی سکونت اختیار کر لیتے ہیں۔ حضرت شیریں رقم کے خلفاء میں مولوی ضیاء الدین تھے جنہوں نے اپنے پیر و مرشد کی وفات پر قطعہ تاریخ وفات ۲۱ کہا جس سے ۱۳۲۲ھ نکلتا ہے۔ مولوی ضیاء الدین سے نواب صدیق حسن، شاہ جہاں بیگم اور خاص طور سے سلطان جہاں بیگم دینی معاملات میں مشورہ کیا کرتی تھیں لہذا کتبے کی تاریخ نہ صرف پس و پیش میں بتلا کرتی ہے بلکہ اس سے تحسب بڑھتا ہے اور اسے رنو مطالعے پر اکساتا ہے۔ مذکورہ عہد پر مشتمل مستند کتاب

An Account of my life (Part II, Nawab Sultan Jahan Begum.

Translated by, Major Abdussaeed Khan)

کے صفحہ نمبر ۲۱۸ پر درج ہے کہ ۱۳۲۳ھ/۱۹۰۵ء میں ضیاء ٹیکری پر احمد آباد پبلیس، قصر سلطانی بنا اور ترکی کی ایک میناری مسجد سے متاثر ہو کر صوفیہ مسجد تعمیر کرائی گئی۔ اس کی تصدیق عابد علی وجدی الحسینی کی کتاب ”تاریخ ریاست بھوپال“ (صفحہ ۹۶) اور طیبہ بی کی مرتب کی ہوئی کتاب ”تاریخ فرمانروایان بھوپال“ (صفحہ ۱۳۶) سے بھی ہوتی ہے۔ اس سے یہ بھی ثابت ہوتا ہے کہ وہ جگہ مولوی ضیاء الدین کے نام سے جانی جاتی تھی اور اس کی بھی تصدیق ہوتی ہے کہ مسجد کے صحن میں ان کا حجرہ تھا۔ بعد میں صحن میں چار اور قبریں تعمیر ہوئیں (نواب سلطان جہاں بیگم، نواب حمید اللہ خان، رابعہ سلطان اور ان کے شوہر آغا نادر مرزا)

۱۲/۱۲ مئی ۱۹۳۰ء کو بیگم بھوپال کا انتقال ہوا ۲۲ تو انھیں وصیت کے مطابق پیر و مرشد حضرت سید رضا شیریں رقم کے خلیفہ اول مولوی سید ضیاء الدین حسن نقوی بخاری مجددی کے حجرے کے پاس (مشرق کی طرف، دس فٹ کے فاصلے پر) دفن کیا گیا۔ نواب حمید اللہ خان نے جب مسجد صوفیہ کی تعمیر نو کروانی شروع کی تو مولوی ضیاء الدین اپنے آبائی وطن اتاؤ (اتر پردیش) آئے ہوئے تھے۔ نئی تعمیر کچھ اس انداز سے ہوئی کہ نواب سلطان جہاں بیگم کی قبر مسجد کے صحن میں آگئی بعد میں نواب محمد حمید اللہ خان، سلطان جہاں بیگم کے قدموں میں دفن ہوئے۔

اکیس سال کی عمر (۱۸۹۴ء) میں مولوی ضیاء الدین بھوپال گئے اور ۶۵ برس کی عمر (۱۹۳۸ء) میں اتاؤ واپس آ گئے۔ چند ماہ علیعلی رہنے کے بعد ۱۷/۷ رجب ۱۳۵۸ھ (۱۹۳۹ء) کو ۶۶ برس کی عمر میں انتقال ہوا۔ اس نسبت سے تاریخ کے اوراق کو پلٹ کر دیکھا تو نظر میں اتاؤ کے نام و شخص کرامت علی صاحب پر جا کر ٹھہر گئیں۔ ان کی چار بیٹیاں تھیں ۲۳ جن میں سے دو اپنے وقت کے جید عالم سید محمد ابراہیم شاہ اور مولوی سید ضیاء الدین حسن سے منسوب ہوئیں۔ بعد کی پشت میں بھی یہ قرابت داری قائم رہی۔ مولوی سید ضیاء الدین کی بیٹی سیدہ رقیہ کا نکاح سید محمد ابراہیم شاہ کے بیٹے ڈاکٹر سید محمد ابراہیم شاہ سے ہو گیا۔

یہاں اتاؤ کی تاریخ کا بیان نفس مضمون سے متعلق نہیں لیکن اس کا ضمنی ذکر ضروری ہے۔ اتاؤ، اجودھیا کا سرحدی

علاقہ اور صوبہ اودھ کا مردم خیز خطہ رہا ہے۔ آج بھی یہ شہر اپنے دامن میں درجنوں فیکٹریوں کو سمیٹے ہوئے کاشت کے اعتبار سے نہایت زرخیز ہے۔ اس کے ایک جانب ملک کی بڑی ندی گنگا ہے تو دوسری طرف سئی ندی۔ چھوٹی چھوٹی نہریں، بڑے بڑے تالاب اور جھیل نے اتنا وکھلاؤ کے حسن کو دو بالا کر دیا ہے۔ روایت ہے کہ شری رام چندر جی بن باس جاتے ہوئے یہاں ٹھہرے تھے اور طرح طرح کے پرندوں کے اس بسیرے کو انھوں نے بہت پسند کیا تھا۔ لکھنؤ، ہردوئی، کانپور، فتح پور اور رائے بریلی کے مابین بسا ہوا یہ شہر اپنے قصبات کی وجہ سے بھی بے حد مشہور ہے۔ مثلاً گنج مراد آباد، نیوتی، موہان، آسیون، صفی پور وغیرہ شروع سے عربی اور فارسی کا گہوارہ کہلائے ہیں تو بانگر مو، پڑوا، مورواں سنسکرت اور ہندی کا مرکز ہیں اور حسن گنج، بدرکا، ہڑبا وغیرہ انقلاب زندہ باد کے نعروں سے گونجتے رہے ہیں۔ یہ بھی روایت مشہور ہے کہ راجا انونت رائے نے اس شہر کو سجانے سنوارنے میں بڑی دلچسپی دکھائی تھی۔ اس کا بنوایا ہوا بے حد پائیدار قلعہ سید سالار مسعود غازی کے ذریعے مسلمانوں کے تسلط میں آیا اور کچھ عرصے بعد بالائے قلعہ شاہی مسجد تعمیر ہوئی۔ یہ بھی دلچسپ بات ہے کہ صدیوں بعد اسی شاہی مسجد کے صحن میں سید ضیاء الدین حسن نقوی بخاری کی تدفین ہوئی۔ (صحن کے باہران کے ہم زلف سید محمد ابراہیم شاہ کا مقبرہ ہے اور ۵/۵ صفر کو ان کا سالانہ فاتحہ ہوتا ہے)۔

مولوی سید ضیاء الدین حسن نقوی بخاری مجددی اپنے وقت کے جید عالم، تاریخ اور فلسفہ اسلامی کے محقق اور عظیم دانشور تھے۔ آپ کی ولادت ۱۸۷۶ء میں قصبہ آسیون ضلع اتار میں ہوئی۔ موصوف نے ابتدائی تعلیم یہیں حاصل کی۔ ۱۹ سال کی عمر میں مشہور وکیل کرامت علی کی بیٹی سیدہ عابدہ سلطان سے شادی ہوئی۔ دو سال بعد اپنے پیرو مشہور حضرت علی الدین حسن صاحب کے مشورے کے مطابق بھوپال گئے اور پرانے قلعے کے ایک مکان میں سکونت اختیار کی۔ اسی سال بھوپال کے دارالعلوم میں داخل ہوئے اور عالم دین کی ڈگری حاصل کی۔ اپنے عہد کے بزرگ کامل سید رضا ملقب شیریں رقم سے بیعت ہوئے، حلقہ ارادت روز بروز وسیع ہوتا گیا جس میں شاہی خاندان کے افراد بھی شامل تھے۔

مولوی سید ضیاء الدین صاحب کا رابطہ اتار سے جسمانی اور روحانی طور پر برقرار رہا۔ آخری عمر میں وہ بھوپال سے اپنے آبائی وطن واپس آگئے اور محلہ قلعہ میں سکونت اختیار کر لی ۲۴۔ اس وقت قلعہ کے تقریباً تمام نقوش مٹ چکے تھے جس چند برجیاں برقرار تھیں۔ یہ برجیاں صدر بازار سے آنے والے راستے پر تھیں۔ زیر قلعہ آبادی کا طویل سلسلہ تھا۔ ملحق بستوں میں شیخ واڑہ، چودھرانہ، گدیانہ، زیر دھس، زیر کھڑکی، قیصر گنج بازار وغیرہ تھے۔ قلعے کا اوپری حصہ ایک بہت بڑے میدان کی شکل میں تھا جس میں ہفتے میں تین دن بازار لگتا (اب دودن، اتوار اور بدھ کو)۔ میدان کے دونوں سروں پر ایک ایک بڑی بلڈنگ چھوٹے بڑے جانوروں کے گوشت کے لیے تھی جو حکومت کی طرف سے بنوائی گئی تھی اور جس کی صفائی تھرائی کا خاص خیال رکھا جاتا تھا۔ دو بہت بڑی پانی کی ٹنکیاں قرب و جوار میں پانی مہیا کرتیں۔ ایک پولیس چوکی، میدان کے دونوں سروں پر شیعہ اور سنی حضرات کی مسجدیں۔ درمیان میں قدیم شاہی مسجد۔ خانہ خدا سے ملا ہوا حضرت ابراہیم شاہ کا مکان۔ فاصلے پر آفتاب پرہس۔ مسجد کی پشت پر کئی مکان جن میں مولوی ضیاء الدین اور ان کے اعزاء رہتے تھے۔ ایک روز ظہر کی نماز کے دوران شاہی مسجد میں ان پر فوج کا حملہ ہوا۔ تیسرے روز اشراق کی نماز سے فارغ ہوئے ہی تھے کہ پیام اجل آپہنچا اور ۷/۷ رجب کی علی الصبح ۶۶ سال کی عمر میں آپ اس جہان فانی سے رخصت ہو گئے۔ مشہور ہے کہ ظہر کی نماز کے بعد سیکڑوں مریدین اور معتقدین نے نماز جنازہ بالائے قلعہ میدان میں ادا کی۔ اس کے بعد جنازہ اٹھا کر مریدین نے میدان کا ایک چکر کاٹا تا کہ سب کا نڈھا دے لیں۔ ورنہ قبر تک فاصلہ ہی کتنا تھا! قلعے کی شاہی مسجد کے صحن میں انھیں ابدی آرام کے لیے رکھ دیا گیا۔ (اس احاطہ میں مولوی ضیاء الدین کے نام سے ایک مدرسہ بھی جاری ہے)۔

تاریخ اور روایات کو سامنے رکھتے ہوئے یہ بات اب بھی سمجھ میں نہیں آرہی ہے کہ ایک بزرگ (مولوی ضیاء الدین صاحب) کا حجرہ، بعد میں مقبرہ کے نام سے کس طرح منسوب ہو گیا؟ مورخین اور اہل علم حضرات سے گزارش

ہے کہ اس گتھی کو سلجھانے میں مدد فرمائیں۔

حواشی

- ۱: ۱۷۲۲ء میں
- ۲: سردار دوست محمد خاں کا انتقال ۱۳ دسمبر ۱۷۴۰ء میں ہوا۔
- ۳: ۱۷۴۱ء میں
- ۴: ۱۷۵۴ء میں
- ۵: ۱۲ دسمبر ۱۷۷۷ء کو ان کا انتقال ہوا۔
- ۶: ۳ جنوری ۱۷۷۸ء کو مسند نشین ہوئے۔
- ۷: ۱۸۰۶ء میں
- ۸: تقریباً دس سال حکومت کی۔ فروری ۱۸۱۶ء میں انتقال ہوا۔
- ۹: ۱۱ نومبر ۱۸۱۹ء میں ۲۸ سال کی عمر میں انتقال ہو گیا۔
- ۱۰: نواب حیات محمد خاں کے بعد ضرورتاً فرمانروایان بھوپال اور سلطنتِ برطانیہ کے اتحاد کی بنیاد پڑی جس نے ۱۸۱۸ء میں ایک اہم معاہدہ کی صورت اختیار کی۔
- ۱۱: ۲۸ جنوری ۱۸۴۷ء کو باقاعدہ ریاست کا مختار کل بنایا گیا۔
- ۱۲: سرسید کی دور بین نگاہوں نے یہ دیکھ لیا تھا کہ ریاستِ بھوپال سے کالج کی تعمیر و ترقی میں بہت مدد مل سکتی ہے چنانچہ انھوں نے بیگم صاحبہ سے براہ راست رابطہ قائم کیا۔ والی بھوپال بھی قوم کی سچی ہمدرد اور خیر خواہ تھیں اس لیے انھوں نے علی گڑھ تحریک کی ہر طرح سے مدد کی۔
- ۱۳: بھوپال کی بیگمات کے اولوالعزمانہ مساعی کی ابتدا ۱۷۲۷ء میں قلعہ فتح گڑھ کی تعمیر یعنی فتح بی بی کی سادہ زندگی کے واقعات سے ہوتی ہے اور نواب سلطان جہاں بیگم کے زیر کار ناموں پر انتہا کو پہنچتی ہے۔
- ۱۴: بلقیس جہاں بیگم کا بارہ برس کی عمر (۱۸۸۸ء) میں انتقال ہوا۔ آصف جہاں بیگم کا چودہ برس کی عمر (۱۸۹۴ء) میں انتقال ہوا۔
- ۱۵: نواب محمد عبید اللہ خاں کا چھبالیس برس کی عمر (۱۹۲۳ء) میں انتقال ہوا۔ نواب محمد نصر اللہ خاں کا اڑتالیس برس کی عمر (۱۹۲۳ء) میں انتقال ہوا۔
- ۱۶: ۱۹۱۲ء میں برجیس جہاں کا انتقال ہوا۔
- ۱۷: ۱۹۳۲ء میں وحید الظفر خاں کا انتقال ہوا۔
- ۱۸: ۹ جون ۱۹۲۶ء کو باضابطہ صدر نشینی کی رسم ادا کی گئی۔
- ۱۹: نواب سلطان جہاں بیگم کا ۲۷ سال کی عمر میں (۱۲ مئی ۱۹۳۰ء) انتقال ہوا۔۔۔۔۔ اپنے بسائے ہوئے محلہ احمد آباد میں قصر سلطانی کے قریب مولوی ضیاء الدین کے مقبرے کے پاس بنی مسجد صوفیہ میں دفن ہوئیں۔ ان کے لائق بیٹے نواب حمید اللہ خاں نے صوفیہ مسجد کی تعمیر نو کروادی۔ نواب سلطان جہاں بیگم کی قبر مسجد کے صحن میں

واقع ہے۔ نواب سلطان جہاں بیگم، ڈاکٹر رضیہ حامد، سلسلہ اشاعت باب العلم پبلیکیشنز نمبر ۲۰، بھوپال،
اشاعت دوم ۲۰۱۱ء، ص ۹۹)

۲۰: حضرت مولانا حافظ الحاج سید ضیاء الدین حسن نقوی بخاری نقشبندی مجددی نے بھوپال سے ۱۹۴۰ء میں ہجرت
کر کے اپنے وطن مالوف، اتاؤ میں سکونت اختیار کی اور ہجرت کے دوسرے سال ۱۹۴۱ء میں اس دار فانی
سے کوچ کر کے جنت الفردوس میں سکونت پذیر ہو گئے۔ نور اللہ مرقدہ۔

مزار مبارک اتاؤ میں بالائے قلعہ کی مسجد کے صحن میں ہے اور حضرت کے نواسے سید فاروق علی شاہ مرحوم کی اولاد
سالانہ عرس منعقد کرتی ہے۔ (پانچواں درویش، جلد اول، صفحہ ۴۶)

۲۱: حضرت شیریں رقم کی وفات کے بعد انھوں نے اپنے پیر و مرشد، حضرت شیریں رقم کا قطعہ تاریخ وفات کہا جو
ان کے کمال تاریخ گوئی کا نمونہ ہے:

۱۳۲۴ھ

مقاش قصر جنت

(اس عنوان سے بھی تاریخ وفات نکلتی ہے)

جناب حضرت شیریں رقم خاں کہہ بودہ گنج عرفان و حقیقت
قلوب مردہ را بخشید جانہا میجائی نموداز حکم قدرت
ہزاراں رہروان راہ حق را نمودہ محرم راز طریقت
چو از حکم قضائے لایزالیں داریں دار فنا گردید رخصت
ضیاء چوں جست سال رحلت از غیب
ندا آمد.....مقاش قصر جنت

۱۳۲۴ھ

(پانچواں درویش، جلد اول، صفحہ ۴۶)

۲۲: ۱۲/ذی الحجہ ۱۳۳۸ھ مطابق ۱۲/مئی ۱۹۳۰ء کو (عصر جدید، بھوپال۔ مرتبہ محمد امین زبیری مارہروی، علوی پریس
بھوپال، ۱۹۲۹ء، ص ۳۳)

۲۳: کرامت علی صاحب کی چار بیٹیاں تھیں۔ تین بیٹیاں اپنے وقت کے کالمین (حضرت ابراہیم شاہ، ولی کامل/
صاحب کیفیت) حضرت مولوی سید ضیاء الدین حسن (ولی کامل، صاحب کیفیت)، حافظ علی الدین شاہ
(عادل) سے منسوب ہوئیں۔ اور چوتھی بیٹی کی شادی بلہور کے پولیس انسپکٹر صبیح الدین صاحب سے
ہوئی۔ ان کے دو بیٹے (وجیہ الدین، شریح الدین) اور دو بیٹیاں (رفیغہ، لیلیغہ) تھیں۔ مولوی ضیاء الدین
کی تین بیٹیاں حفصہ، سلمیٰ اور رقیہ تھیں۔

(آرٹس فیکلٹی جرنل، علی گڑھ، شمارہ ۶، ۱۰-۱۰۰، ۲۰۰۹ء، صفحہ ۱۱۶)

۲۴: حقائق اس کی طرف اشارہ کرتے ہیں کہ جب نواب حمید اللہ خاں نے مسجد صوفیہ کی تعمیر نو کا منصوبہ بنانا شروع کیا
تو مولوی ضیاء الدین نے شور شرابہ اور دھول گرد سے بچنے کے لیے آبائی وطن جانے کا منصوبہ بنایا۔ اتفاق یہ
کہ وہاں سخت علیل ہوئے اور پھر اپنے محبوب حقیقی سے جا ملے۔